

దుర్భరంగా వుంటుంది పరిపూర్ణమైన జ్ఞానంకన్న బాధలేదని ప్రత్యక్షంగా చూస్తున్నాను. ఏ దేవుడైనా నాకు వరమిస్తే బాల్యంలేని జన్మ ప్రసాదించమని వేడుకుంటాను.

ఇటువంటి పౌరపాటు అభిప్రాయాలు కల లోకాన్ని దూషించి ప్రయాజనం లేదు. ఆపరేషన్ బల్లమీద రోగిబాధకు వెరచి డాక్టరును క్లారోఫారం ఇమ్ముని బతిమాలినట్టుగా, రోజల్లా శరీరకష్టం చేసినవాడు కల్లుదుకాణానికిపోయి తప్ప తాగినట్టుగా నిజాన్ని ఎదుర్కోలేని లోకం అజ్ఞానంలో ఆనందించటంలో ఆశ్చర్యం లేదు.

అజ్ఞానానికి అబద్ధానికి జరిగే ప్రచారం లోకంలో మరిదేనికి జరగటం లేదు. చిన్నతనంలో పిల్లలకు పెద్దవాళ్ళను చూస్తే భయభక్తులు నేర్చుతారు.

“అమ్మోయ్ తాతదగ్గర పొడుం వాసనే” అంటాడు పిల్లవాడు. వెంటనే తల్లి “చా! వెధవా! అలా అనవచ్చునా? చీ!” అని భయపెడుతుంది. తెలివిగల పిల్లవాడయితే తిట్టూ, దెబ్బలూ తప్పించుకోవడానికి మరోమాట ఆమాట అనక పోయినా, తాతదగ్గర పొడుంవాసన అనేమాట మరిచిపోడు. అదే మొదలులేని పిల్లవాడయితే ఆమాట అనటం పెద్ద అపరాధమని గ్రహించి, మానసికంగా చెంపలు వాయింతుకోవడమే కాకుండా నిజంగా తాతదగ్గర పొడుంవాసన లేదనే నమ్మకం తెచ్చిపెట్టుకుంటాడు.

సహజంగా మనం మొదటిరకం పిల్లవాణ్ణి అల్లరివెధవ అంటాం. రౌండ్ రకంవాడు బుద్ధిమంతుడు!

ఎంత బుద్ధిమంతుడైన కుర్రవాడు కానివ్వండికాక, స్వతహాగా పంతులు కనవడితే నమస్కారం చెయ్యాలని కనుక్కోగలడా? ఇంకొరు చెప్పకుండా కిందనుంచోటంకన్న బెంచి ఎక్కటం హీనమని గ్రహించగలడా?

నేను వీధిబడి వదలి హైస్కూలులో తక్కువ తరగతిలో ప్రవేశించిన మొదటిరోజునే ఒకచిత్రం జరిగింది. క్లాసులోకి మేస్టరు రాగానే అంతా లేచి నుంచు న్నారు. నాకిది అర్థంకాక నా వక్కవాణ్ణి బలవంతాన లాగాను వాడు నావక్కన కూలబడి బంతల్లేలేచి దబ్బంపెడుతూ “చూడండి సార్!” అని మేస్టరుతో ఫిర్యాదు చేశాడు. ఆయన నేను లేవనికోపం లోపల పెట్టుకుని బెంచి ఎక్క మన్నాడు. బెంచిమీద ఎక్కగానే ఎక్కడలేని ఉత్సాహం వచ్చింది నాకు.... తరువాత చాలారోజులు వరకూ పంతులు క్లాసులోకి వచ్చినప్పుడులేచి నమస్కారం చెయ్యాలనీ, బెంచి ఎక్కడం కింద నిలబడటంకన్న పెద్దశిక్ష అని నమ్మలేక పోయినాను!

ఈ చిన్నతనాన్ని గురించి ఎట్లా గర్వపడటం....?

గట్టమధ్య ప్రవహించే నదిమాదిరిగా కుర్రవాడి ప్రకృతి తల్లి ప్రకృతిని ఒరుసుకుంటూ తల్లిదండ్రులయొక్క ప్రకృతులమధ్యగా ప్రవహిస్తుంది. [ఈ పోలిక పోల్చటంలో కుర్రవాడి ప్రకృతి గట్టుతెగిపోవచ్చునని కూడా ఉద్దేశం.] తల్లికి, పిల్లవాడికి బంధంజాస్తి. ప్రవాహానికి వెలువలిగట్టుతో సంబంధం తక్కువ. లోపలిగట్టు ఎన్నివంకర్లు తిరిగితే ప్రవాహం అన్నివంకర్లు తిరుగుతుంది. తల్లిల్లో ఎన్నిలోపాలుంటే పిల్లవాడా అన్ని లోపాలతోను బాధపడతాడు. ఆడదాన్ని చేతులారా దాస్యంలో ఉంచుతున్న ఈ వివాహచట్టంతోనూ, ఈ న్యాయచట్టంతోనూ, ఆడదాన్ని పిరికివాన్ని చేసేస్తున్న తండ్రి దౌర్జన్యంతోనూ, భర్త దౌర్జన్యంతోనూ, ఆడదాన్ని పశువుకన్న హీనం చెయ్యాలని ప్రయత్నం చేస్తున్న మతసంబంధమైన మోసంతోనూ శ్రీ ధర్మశాస్త్రాల మోసంతోను, మన దేశంలో పిల్లలు ఎందుకైనా పనికి రావాలంటే, ఉన్న తల్లులు తమ పిల్లలతో రోజుకు గంట గడపటానికూడా అర్దులుగా లేరు....

నాకు మా నాన్న గుణాలు అబ్బినా ఆయన్ని చూస్తే, ఒకవిధమైన వైరభావం, మా అమ్మను చూస్తే ప్రేమ ఉండేది. ఆవిడమీద ప్రేమకు ప్రకృతి సిద్ధమైన శ్రీపురుష పరస్పరాకర్షణ కారణం కావటమేకాక ఆవిడ అభిప్రాయాలూ, ఆవిడ అజ్ఞానం నా ప్రవర్తనలో లైన్ ఆఫ్ లీస్ట్ లెసిస్టెన్సుకు చాల అనుకూలంగా ఉండేవి, కుర్రవాడికి ఏదైన నేర్చుకోటానికి, సరిగా ప్రవర్తించటానికి ప్రయత్నం కావాలి. కాని వృద్ధిలేకుండా ఉండటం చాల సులభం. అందరికి సహజమైన ఈ బద్ధకం ఈ ఇన్నర్లియా నన్ను వృద్ధి లేకుండా ఉండమని ప్రేరేపించేది. మా నాన్నకు అది ఇష్టమని నాకు ఎట్లాగో తెలుసును. ఆయన దగ్గరికి పోవాలన్నా నిప్పును సమీపించడం మోస్తయగా ఉండేది. ఆయన కళ్ళు గుడ్డిచేసే వెలుతురల్లే ఉండేవాడు. ఆవిడకళ్ళు గుడ్డిచేసే చీకటల్లే ఉండేవి. రొండూ ఒకటే అయినప్పుడు శ్రమపడి వెలుతురును సమీపించటం ఎందుకు? చక్కగా చీకట్లో నిద్రపోక? చీకటి చెయ్యలేని ఉపకారాలు వెలుతురు చెయ్యగలదని నాకు చెప్పినవారు లేరు.

నేను అయిదేళ్ళవాణ్ణు అయినప్పుడు కూడా మా అమ్మ నన్ను ఒళ్ళో కూర్చో బెట్టుకుని, తలనిమిరి, మొహం వాసన చూసేది. మా నాన్న పెద్దవాణ్ణి చూసినట్టు చూసేవాడు. "నీ పెంపకం మా బాగా వుంది వాడు ప్రతి దానికి తెలినట్టు నటిస్తాడు! వాణ్ణి ఎందుకంత అజ్ఞానంలో పెంచుతున్నావు?" అని ఆయన అప్పుడప్పుడూ మా అమ్మను గదమాయించేవాడు. "పసివెధవ! వాడికప్పుడే ఏం తెలుస్తుందండీ! మీరెప్పుడూ ఇంటేను." అనేది మా అమ్మ.

అప్పుడు వాళ్ళిద్దరికీ వాదన! అయిదేళ్ళ పిల్లవాడికి ఎంత తెలుసుకునేటండుకు అవకాశం వుందని! మానాన్న చెప్పింది నిజం ఓం ప్రథమంనించే మన ఆదవాళ్ళు పిల్లలతో తొక్కుమాటలు. "ఓంతే అమ్మా?" మొదలైనవి మాట్లాడ కుండా వుంటే అయిదేళ్ళ కుర్రవాడికి ఇంట్లో ఎలా ప్రవర్తించవలసిందీ చక్కగా తెలీటానికి, తల్లిదండ్రులకు ఆటంకం లేకుండా తనకు కావలసిన పనులు తను చేసుకునే నేర్పు కలగటానికి అవకాశం వుంది. ఒకరిదాకా యెందుకు? పదేళ్ళు వచ్చిన తరవాత కూడా నాఅంతట నేను నీళ్ళు తోడి పోసు కుని, నా అన్నం నేను కలుపుకుని ఎరగను. "నాకు పెనసలు కావాలి. ఎలా సాన్నా?" అనేరకం కుర్రవాణ్ణి చూస్తే మానాన్నకు అసహ్యం. కారణం చెప్పకుండా. ఆ మాటకొస్తే చెప్పి అయినా డబ్బులడిగే పిల్లవాడు దుర్మార్గుడని, డబ్బులు పెద్దవాళ్ళు తాకవలసిందే కాని పిల్లలు తాకరాదని మా అమ్మ అభిప్రాయం. మా నాన్న యిష్టప్రకారం ప్రవర్తించటంలో కొంత బాధ్యత నా నెత్తిన ఎప్పుడూ ఉండేది. అది నాకిష్టం లేదు.

ఈ సంవర్షంలోనే మా అమ్మకూ నాన్నకూ ఇంకో అభిప్రాయభేదం వుండేది. నా ప్రవర్తనలో నాకు కొంత స్వేచ్ఛ ఇవ్వమనీ, పిల్లవాడి విషయం పరిపూర్ణమైన జాగ్రత్త వుంచటం తల్లిదండ్రులకూ అసంభవమనీ అనేవాడు. మా అమ్మకిది అమాఘిత్యంగా కనపడేది. "వాడు నిప్పులోపడి కాలిపోతున్నా చూస్తూ ఊరుకుంటారండీ మీరు!" అని కోప్పడేది ఆవిడ.

"వాడి జాగ్రత్త వాడ్ని తీసుకోనివ్వటం చాలా మంచిది. అవిటి శరీరంకన్న అవిటి మనస్సు దుర్భరమైనది!" అనేవాడు మా నాన్న. వాదనలో ఈవిధంగా అతిగా వెళ్ళటం ఆయనకు అలవాటు. నా ఉద్దేశం పిల్లవాడికి అపుడులేని శరీరం, మనస్సు కూడా ఏర్పాటు చెయ్యవచ్చునని. వెయ్యికళ్ళతో పిల్లవాణ్ణి కాపాడనవసరం లేకుండానే.

వెయ్యికళ్ళతో కనిపెట్టి మా అమ్మ నాకు చేసిన ఉపకారం మాత్రం ఏముంది?

పెట్టుపోతల్లో మా అమ్మ వంటిది లేదని ప్రతీతి! ప్రతిపూటా నాకిష్టమైన ఆధరువు. సామాన్యంగా కందిపచ్చడిచేసి ఎక్కువ ఎక్కువగా పెట్టేది. ఒకచెంప నేను తినలేక గుడ్డు వెళ్ళకొచ్చి కొట్టుకుంటే "పిచ్చినన్యానీ! నీ ఆకలి నీకే తెలీదేం? చిన్నగొట్టం పోస్తే అన్నమంతా అలాగే ఉండెను! కడుపునిండా తినకపోతే ఏమవుతుందో తెలుసా? నిద్రపోతున్నప్పుడు జీవుడువెళ్ళి పొయిమీద పెట్టబోతున్న శూద్రవాళ్ళ అన్నంకుండలో ప్రవేశిస్తాడు వాళ్ళాకుండ పొయ్యి మీదపెట్టి మూతపెడతారు!" అనేది. ఈ మహానరకం తప్పేటందుకు మానాన్న

ముద్దా, మా అమ్మ ముద్దా మొదలైనవన్నీ బలవంతాన దిగమింగేవాణ్ణి. నాకు వారానికోసారి చచ్చేటంత జబ్బు రావటం కొండు లంఖణాలు చెయ్యటం జరుగు తూండేది. వేంకటేశ్వరస్వామికి, పోలేరమ్మకు, సుబ్బరాయుడికి ఇంకెవరెవరికో ముడుపులతో సహా.

తతిమ్మా విషయాల్లో నా ప్రాణాని కావిడ ఇనప్పెట్టల్లే ప్రవర్తించేది. నేను బావిదగ్గిరికిపోయి బావిలో మొహంపెట్టి బోంమని అరవటానికి వీల్లేదు. రైల్లో పోతున్నప్పుడు కిటికీలోనించి బయటికివంగి రైలుపొగ వాసన చూడటానికి వీల్లేదు. రైలుస్టేషనుకుపోయి గుడ్సుబండి పెట్టెలు లెక్కపెట్టి స్టేషనులో గాసులైటు వెలిగించటంచూసి చీకటిపడ్డ తరవాత ఇంటికి రావటానికి వీల్లేదు. నన్ను మా అమ్మ ఈవిధంగా సంరక్షించినప్పడల్లా మా నాన్న "నీ జాగ్రత్తీసుకోవటం కాదుకాని వాణ్ణి ఆనాధను చేస్తున్నావు. వెన్నెల్లోకూడా బయటికి పోవటానికి భయం వాడికి!" అనేవాడు. మా అమ్మ మండిపడి మనిద్దరం బతికి వుంటే వాడెందుకు ఆనాధ అవుతాడు?" అన్న దొకసారి. "దిక్కులేనివాడు ఆనాధకాదు. దిక్కులేకుండా జరగనివాడు నిజమైన ఆనాధ!" అన్నాడాయన. ఆ మాట ఆవిడకు అర్థంకాలేదు. ఎక్కువ తెలివిగలది కాదు పాపం ఆవిడ.

"వాడి కేఅపాయం లేనన్నాళ్ళేగా నువు వాడికి పెట్టనికోట! వాడు మంచాన పడగానే ఏ సుబ్బారాయుడో."

"అవునులెండి! వాడు చావుబతుకులమీద వున్నా మీకు కనికరం వుండదు."

దానిమీదట మానాన్న ఎగతాళిగా "ఆహా! యేం మాతృప్రేమ? అజీర్ణంతో వాడు మంచాన పడగానే వాణ్ణిప్పుడే టపాకడుతుంది!" అంటాడు.

ఈ సందర్భంలో పిల్లలచావులను గురించి ఒక్కముక్క రాస్తాను మనం సామాన్యంగా పిల్లలపోషణ విషయంలో బయటపెట్టుకునే అజ్ఞానం చూస్తే, కొండు మూడు సంవత్సరాల వయసులోపల ప్రతిపిల్లా, పిల్లవాడు యేక్షణం పడితే ఆ క్షణం చావటానికవకాశం వుంది. శిశు మరణం సంభవించినప్పడల్లా తల్లి "అప్పుడే పోతావనుకోలేదో!" అని ఏడుస్తుంటే నవ్వారో విచారించారో తెలీకుండా వుంది. ఆవిధంగానే ప్రతివాళ్ళూ తమ ఆప్తవర్ణంలో ఎవరో ఒకడు యేరోజునైనా చచ్చిపోవటానికి సిద్ధంగా వుండకపోవటం యొక్క ఫలితం మహా ఘోరంగా అనుభవిస్తారు. ఎప్పటికప్పుడు సృశానవైరాగ్యం తెచ్చుకోవటమేగాని చావుయొక్క ఆవశ్యకత ఎవరూ గ్రహించినట్టు కనపడదు. అందరికీ వచ్చే చావు చెడ్డదెలా అవుతుందని ప్రశ్నించినవారు కనపడరు. చచ్చివాళ్ళు తిరిగి పుట్టటం వున్నదని నిరూపించటాని కిక్కడచోటులేదు. వున్నదని భావించుకుంటే ఎక్కువ ఘోరం హిందూసోదరులు తప్పుపట్టరు కనక అలాగే భావించుకుని ఒకఘాట

మనవిచేస్తాను. కిందటి జన్మను గురించి ఎందుకు జ్ఞాపకం వుండదని ప్రశ్న వచ్చినప్పుడు ఒకరు - వివేకానందస్వామి, రామకృష్ణ పరమహంసో జ్ఞాపకం లేదు - కిందటి జన్మ అనేక సంవత్సరాల కిందటిది. ఈ జన్మలో విషయాలే మనం మరిచిపోతున్నప్పుడు అంతకాలం కిందటివి జ్ఞాపకం వుండటం కష్టం. అయినా కావాలని ప్రయత్నం చేస్తే జ్ఞాపకం వస్తవి. నాకు జరిగిన జన్మలు జ్ఞాపకం వున్నవని నెలవిచ్చారు. అది కావచ్చును, కాకపోవచ్చును కాని నా ఉద్దేశం అవి మరిచిపోవటంలో గొప్ప ఉపకారం వుందని. అలా జ్ఞాపకమే ఉంటే నిద్రకూ, చావుకూ ఎక్కువ భేదం వుండదు జీవితం ప్రయాణమేనని ఒప్పుకుంటాను. కాని 'తామరాకుమీద నీటిబొట్టల్లే వుండు! యీ భార్య ఎవరు? యీ కొడుకెవరు? నువ్వు చేరవలసినచోటిదేనని ఎక్కడపడితే అక్కడ ఆగదు. గమ్యస్థానం మనస్సులో వుంచుకో!' అని చెప్పగానే సామాన్య మానవుడు అర్థం చేసుకోలేదు. అసలా వేదాంతంలోనే పొరపాటున్నది. భార్య పుత్రులు ఎవరూ కాకపోలేదు! తోడు ప్రయాణీకులు. వీళ్ళు మనలో రాలేరని అదైర్యంతోనే తప్ప వాళ్ళను విడనాడుకోనక్కరలేదు. నీదారిన నువ్వు నడు. అటు ఇటు చూడకుంటే పోతున్నదాని సరిఅయినదేనా అని చూడవలసి వస్తుంది. మన వేదాంతంతో వచ్చిన చిక్కెమిటంటే అది ఎవరికోసం ఉద్దేశింపబడ్డదో వాళ్ళకు అర్థంకాదు. మనిషి కొంతకాలం బతికిన తరవాత ప్రయాణానికి అర్హుడు కాకుండా పోతాడు. అప్పుడు చావు వరమల్లే వస్తుంది. అందుకని ఆ చావు ప్రతి రొండు సంవత్సరాల కొకసారి వచ్చినా ప్రయాణంలో అడుగడుక్కూ కూర్చున్నట్టుంటుంది. మనకు డాక్టర్లంతా శోధనచేసి కనిపెట్టవలసిందేమిటంటే ఒక్క శరీరంతో కూర్చోకుండా ఎంతకాలం ప్రయాణం చెయ్యగలం అనేది. బెర్నార్డ్ షా మూడువందల ఏళ్ళు కావాలన్నాడు మంచిది. నేను కూడా ఒప్పుకున్నాను! నిన్నటి బాధలు ఇవాళ జ్ఞాపకం రాకుండా ఏదైనా ఏర్పాటుంటే పతి నిదానంతరం మనం కొత్త మనుష్యులం అవుతామన్నాడు వెల్స్ ఏ గవర్నమెంటులోనన్నా ఏరోజు సమస్యలు-ఇవి సామాన్యంగా శరీర సంబంధమైనవిగా వుంటున్నై - ఆ రోజే తీరిపోయ్యే ఏర్పాటు జరిగితే ప్రతినిద్రా ఒక చావు కింద ఉపయోగించుకుని - ఆ నిద్రే బాల్యంలేని పునర్జన్మ యిచ్చే చావువుతుంది - ఒక వేయిజన్మలో సాధించగల వృద్ధి ఒక్క జన్మలో సాధించి ధన్యులం కావటాని కవకాశం వుంది. అందరూ ఆలోచించండి!....

అసలు విషయం.... మా అమ్మ పెంపకంలో నాకు నచ్చినదేమిటంటే - బాధ్యత తో నెయ్యటం. నిజాన్ని కప్పిపుచ్చటం, ఎదురుగా కనపడుతున్నది

లేదనుకోటం, అబద్ధం లేక అసత్యం. నాగరికతకు ఆధారమనుకోటం, నాలో నాకు నమ్మకం లేకపోవటం, నా అంతఃచందాలుడు లేడు, నాకన్న నా స్నేహితులంతా మంచివాళ్ళనుకోటం, నాకు చెయ్యాలని వుండే పనులే ఎవడయినా చేస్తే వాణ్ని నీవగింపుతో చూడటం, నిజం నాకు బాధకలిగించటంవల్ల నిజం మాట్లాడే వాళ్ళు పాషాణ హృదయులనుకోటం మొదలయినవి.

నాకు మొదటినుంచి ఆడపిల్లలతో ఆడుకోటం ఇష్టం మగపిల్లలతో తిరగటంకంటె. మా నాన్న ఇటువంటి విషయాల్లో పాతపక్కిగానే వుండేవాడు. 'ఆ వెధవెందుకు ఎప్పుడూ ఆడపిల్లలతో పడి ఏడుస్తాడు? ఆడకుంక కావటానికా? నీబాపిరికితనం, సిగ్గు, మెతకతనం, తనలో విశేషం బయటపెట్టుకోలేక పోవటం మొదలయిన గుణాలన్నీ రావటానికా?' అనే వాడాయన. చిన్నతనం నించి ఆడపిల్లలనూ మగపిల్లలనూ వేరు వేరు గదుల్లో ఖయిదు చెయ్యటంవల్ల కలిగే సష్టాలు నాకు స్పష్టంగా తెలుసును. కాని ఆయన అన్నదానిలో నిజం లేకపోలేదు.

తరవాత నా చదువు సమస్య వచ్చింది. మా నాన్న వాదన నేర్చుకో వలసిందేకాని నేర్పటమంటూలేదని. మా అమ్మ నేర్పందే ఎలా వస్తుందనీ! ధార్యా భర్తలలోనే ఒకరిభాష ఒకరిదికాదు. మా అమ్మే గెలిచింది. నన్ను చదవేశారు వీధిబళ్ళో మా నాన్న చెప్పిన ప్రకారం ఒకనెల, రెండు నెలలలో రావలసిన విద్య వీధిబళ్ళో రెండుసంవత్సరాలు గడిపిన తరవాత వచ్చింది. తరవాత నన్ను స్కూల్లో చేర్చారు.

అప్పుడు కూడా మా నాన్న చెప్పనే చెప్పాడు, యీ చదువు యెందుకూ కొరగదని. మా అమ్మ 'చదువుకోకుండా వాడు భటాచార్యే తిరగాలనా మీ కోరిక?' అన్నది. 'ఈ చదువేమిటి? నేను చెప్పినట్టు చెయ్యనీ వాడు ఉద్యోగం కోసరం దేబిరించకుండా నెలకు రెండువందలరూపాయలు సంపాదించే ఏర్పాటు చేస్తాను' అన్నాడు మా నాన్న. 'అబ్బో! అంతాశ ఎందుకులెండి! అయినా మీరేం చెబుతారు వాడికి?' అన్నది మా అమ్మ. 'ఏం చెబుతానా? వద్రంగం నేర్చుతాను. సంగీతం నేర్చుతాను. నాటకంలో వేషాలు వేయిస్తాను. రోజుకు పదిరూపాయలు సంపాదిస్తాడు.' [ఈ రోజుల్లో యింకా ఎక్కువ సంపాదించ వచ్చును.] ఇంకో సంవత్సరంలో వాడిచేత నెలకు పదిరూపాయల వుద్యోగం చేయిస్తాను! నీ కి విషయాలేం తెలుసును?' అన్నాడు మానాన్న. ఆవిడ ఎగతాళిగా నవ్వి 'తెలుస్తూనే వుందిలెండి! నాటకాలూ, వేషాలూ. తాగుడూ, ముంజలూ! అంది. మా నాన్న పరధ్యానంగా మీసాలు సవరించుకుంటూ, 'నేను ధొండు సంవత్సరాలపాటు వేషాలు వేశాను!' అన్నాడు.

మళ్ళీ మా అమ్మే గెలిచింది, నేను స్కూల్లో ప్రవేశించినప్పటినించి లోకం మారటం మొదలుపెట్టింది. నేను ఇంగ్లీషు ప్రారంభం చేసిన ఊణంనించి మా అమ్మకు అర్థం కాకుండా పోవటం మొదలుపెట్టాను. నాకు కొత్త గురువులు కొత్త ఆదర్శాలు, కొత్త సంఘం, కొత్త సంపర్కాలూ, క్రమంగా నాచుట్టూ చేరిన సంఘంలో అతికిపోవటానికి నా వ్యక్తిత్వం పోగొట్టుకోవలసి వచ్చింది. మా అమ్మ చెప్పినమాట వినటంలోనూ, ఈ కొత్త సంఘం బయటికి అనకుండానే శాసించే శాసనాలకు లోబడటానికి చాలా భేదం వుంది. క్రాపింగుపెట్టుకోటం, చలవబట్టలు ధరించడం, నలుగురితో నాటకాలకూ, సినిమాలకూ, హోటళ్ళకూ, సిగరెట్లకూ డబ్బులు జేబులో వుండటం మొదలయిన అలవాట్లయినై. అది తప్పుకాదని నాకు తెలుసును. మా అమ్మకేమర్థమవుతుంది? నేనిప్పుడావిడ శిక్షణలో లేనని ఆవిడ ఎందుకు గ్రహించదు? నేనింకా ఆవిడ అదుపాజ్ఞల్లో వున్నట్టు ఎందుకు నటించటం? ఆవిడకు నా కొత్త స్వరూపం అర్థం కావటానికి ఇంటిదగ్గరలేని వ్యక్తిత్వం తెచ్చిపెట్టుకున్నాను. ప్రతిరోజూ నా మనస్సు జ్ఞానం వృద్ధమవుతున్నవనే అహంకారం ఎక్కువ కావటం మొదలుపెట్టింది. క్రమంగా పాశ్చాత్య మర్యాదలు నేర్చుకున్నాను.

నేను బి. ఎ. పరీక్షకు పోబోతుండగా మా నాన్న పోయినాడు!... నరకంలో నిద్రపోయి స్వర్గాన్ని గురించి కలలుకంటూ మేలుకుని నిజమైన పరిస్థితులు కనుక్కున్నట్టయింది నా సంగతి!

నా చదువు, నా టీపార్టీలు, నా గర్వం నా కిప్పుడేమి సహాయం చేస్తా? నా మనసు తాగి తందనాలాడుతుంటే వికసిస్తుందనుకున్నాను. శరీర సంబంధ మయిన నిషాను గురించి వుపన్యాస లింతమంది యిస్తున్నారు! మానసికమైన నిషాను గురించి ఎవరూ ఎందుకు చూట్టాడరు? ఇటువంటి నిషా ఒక్క ఇంగ్లీషు చదువులోనే వున్నదని పొరపాటుపడే వాళ్ళను కాళిదాసు చదవటంవల్లా, మనుచరిత్రా, వసుచరిత్రా చదవటంవల్లా ఏమయినా మనోవికాసం కలుగుతుంగా అని అడుగుతాను. రాతల్లో ఇప్పటివాళ్ళు ఇంగ్లీషు సాంప్రదాయం చూపిస్తున్నారని మొత్తుకునే వాళ్ళలో ఒక్కడు మనస్సుకు ఉపకారం చేసే వాక్యం ఒక్కటి రాయలేరు. కనక అటువంటి ఆసందర్భపు మాటలతో తెలిపితక్కువ తనం వెళ్ళబెట్టుకోక ప్రతి ఆంధ్రుడూ విధిగా ఇంగ్లీషు నేర్చుకుని కనీసం హెచ్. జి. వెల్స్ రాసిన నవలలైనా చదివి ఇరుకుసందర్భే వున్న మనస్సును విశాలపరచు కోమని సలహా యిస్తాను. పొట్లలో చుక్క ధా వత్తులూ, అరసున్నాలూ, టండిరాలూ సరిగారాస్తే చదివేటట్టు లేకపోతే వాళ్ళను వెక్కిరిస్తూ సశేషవ్యాసాలు రాసేటట్టు!

మొత్తానికి స్కూల్లో చెప్పిన చదువంతా దొంగ చదువు. ఇంగ్లీషు పాఠను తెలిసిందేకాని దాన్ని జరవటానికి కావలసిన డబ్బు ఎక్కణ్ణించి వస్తుంది, స్కూల్లో దానిద్రాన్ని క్లాసుంచే దెదరు? మా నాన్న బతికి వుండగా అన్న ఒక మాట జ్ఞాపకం వచ్చింది.

ఒకసారి నే నాయన్ను ఏ నాటకానికో డబ్బుడిగాను ఆయన యిస్తూ 'ఈ నెల నీ కింప పది హేను రూపాయలు ఖర్చయింది, తెలుసునా?' అన్నాడు. మా అమ్మ వెంటనే 'అయ్యో, అదేమిటండీ! అలా అంటారు!' అన్నది. ఆయన శాంతంగా ఆవిడ వైపు తిరిగి 'తప్పలేదు. వా డి డబ్బు పాతట్టోనించి రావటం లేదని తెలుసుకోవటం మంచిది కాదా?' అన్నాడు.

ఆయనే నా తండ్రి కాకుండా తల్లయి వుంటే! బిడ్డలను గురించిన ఎన్ని పుస్తకాలు అటువంటి తల్లితో సమానం!

అది చదవటం వూర్తిచేసి చాలా సేపు ఆలోచిస్తూ కూర్చున్నాను. తరవాత వాడితో 'ఒరే, సూరీ! నువ్వింతకన్న పిల్లల పెంపకంమీద వ్యాసం రాయరాదా?' అన్నాను.

'నేను చూస్తున్నాను! ఏదైనా నా నోటినించి వచ్చినా నేను రాస్తే చదివినా నీలో ఒక విధమయిన అసంతృప్తి కనబడుతుం దెందువల్ల?'

నేను చెప్పలేనన్నాను. వా డన్నమాట నిజమే. వాడొక విషయాన్ని గురించి గంటసేపు మాట్లాడినా దానిచుట్టూ తిరుగుతాడు తప్ప దాన్ని తాపడు.

సూరీ తలడిపి, 'బహుశా నువ్వొక పొరపాటు చేస్తున్నావు. ఆవును గురించి నేను మాట్లాడటం మొదలుపెడితే దానికి రొండు చెవులు, కళ్ళూ, కొమ్ములు మొదలయినవి వుంటవని ఇన్స్పెక్షన్ యిస్తానని నీ అభిప్రాయం. అవునా?' అన్నాడు.

'అదుగో! అది. ఆ పని చెయ్యవు!'

'ఆ పని చేస్తే నీకేం ఉపకారం? ఒక సబ్బక్టును గురించి ను వ్వేవిధంగ ఆలోచించాలో చెబుతాను. ఆ ఆలోచన కూడా నన్నే చెయ్యమంటే ఇక నువ్వు చేసేదేమిటి? నేను శిశుపోషణమీద పుస్తకం రాస్తే బేప్ బాగా రాశాడంటారు. ఒక్కరు చదువరు. పిల్లలు ఎప్పటి మోస్తరుగానే పోషింపబడుతూ వుంటారు. పుస్తకాలు కాదు, ఒక తల్లి అవసరం. ప్రతి ఆడదాన్ని అద్భుతమయిన తల్లిని చెయ్యాలి!'

'సరే నీ ఒక తల్లి అలా వుండనీ కాని, ఈ వ్యాసం ఏం చెయ్యదలచు కున్నావు?'

